



РЕПУБЛИКА МАКЕДОНИЈА
РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ
ЗА ПРЕТПРИСТАПНА ПОМОШ

ПОЕДНОСТАВЕНА ТЕНДЕРСКА ДОКУМЕНТАЦИЈА

ПОСТАПКА СО БАРАЊЕ ЗА ПРИБИРАЊЕ НА ПОНУДИ СО ОБЈАВУВАЊЕ
НА ОГЛАС, КОЈА СЕ СПРОВЕДУВА ВО ХАРТИЕНА ФОРМА И ЗАВРШУВА
СО Е-АУКЦИЈА

ЗА НАБАВКА НА ОСИГУРИТЕЛНИ УСЛУГИ – ОСИГУРУВАЊЕ НА
ЦЕЛОКУПНАТА ОПРЕМА НА РЕВИЗОРСКОТО ТЕЛО И ОСИГУРУВАЊЕ НА
МОТОРНИ ВОЗИЛА

БРОЈ 12/2013

Скопје, Октомври 2013 година

Инструкции за понудувачите

1. Предмет на договорот за јавна набавка

Предмет на договорот за јавна набавка е годишни осигурителни услуги – осигурување на целокупната опрема на Ревизорското тело и осигурување на моторни возила.

Осигурувањето опфаќа:

- Осигурување на целокупната опрема на Ревизорското тело на книговодствената вредност од ризик пожар и други опасности;
- Осигурување на компјутери и компјутерска опрема на Ревизорското тело со вклучен ризик од пожар, кражба и разбојништво;
- Потполно каско осигурување без франшиза со вклучен ризик кражба, провална кражба, противправно одземање на возило и разбојништво во сите европски земји без Р. Бугарија - 2 (две) патнички возила; и
- Осигурување на штети на моторни возила спрема трети лица (автоодговорност) со дополнително осигурување на возачот и патници (1+4) од последици на несреќен случај - незгода - 2 (две) патнички возила.

Набавката не е делива

Детален опис на предметот на договорот е даден во техничката спецификација во прилог на оваа тендерска документација.

2. Начин на извршување на услугите

Носителот на набавката е должен предметот на договорот да го изврши на следниов начин: штетата да ја исплати веднаш по извршена процена и доставена документација и/или фактура.

3. Разлики во цена (корекција на цени)

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

4. Рок за извршување на услугата

Носителот на набавката е должен да ги изврши услугите кои се предмет на договорот во рок од 1 (една) година од денот на склучување на договорот за јавна набавка.

5. Начин на плаќање

Начинот на плаќање е вирмански со доставување на фактура по извршената услуга со одложено плаќање во рок од 30 дена од денот на приемот на фактурата.

6. Критериум за утврдување на способност на понудувачите

6.1. За да учествува во постапката за доделување на договор, понудувачот треба да е регистриран како физичко или правно лице за вршење на дејноста поврзана со предметот на договорот за јавна набавка или да припаѓа на соодветно професионално здружение согласно со прописите на земјата каде што е регистриран.

6.2. За докажување на способноста за вршење на професионалната дејност, понудувачот треба да има на располагање документ за регистрирана дејност како доказ дека е регистриран како физичко или правно лице за вршење на дејноста поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран, кој го доставува заедно со понудата во оригинал или копија заверена од понудувачот.

7. Изготвување и поднесување на понудите

7.1. Изјава за сериозност на понудата

Во прилог на понудата, понудувачот доставува и потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со издавање негативна референца против таквиот понудувач на начин и согласно условите утврдени во Законот за јавните набавки. Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

7.2. Начин на изготвување на понудата

Понудата се изготвува во согласност со условите предвидени во тендерската документација. Понудата мора да ги содржи сите елементи кои се предвидени во образецот на понуда во прилог на оваа тендерска документација. Понудувачот подготвува еден оригинален примерок. Понудата се пишува со неизбришливо мастило и ја потпишува овластеното лице на понудувачот. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата.

Понудувачот поднесува вкупна цена вклучувајќи ги сите трошоци и попусти, без ДДВ. Понудената цена треба да ги вклучува и увозните царини доколку ги има, а истите треба да бидат искажани и посебно.

7.3. Елементи на понудата

Понудата треба да е составена од следниве елементи и според следниов редослед:

- Пополнет образец на понуда (Прилог 1),
- Пополнет образец на изјава за сериозност на понудата (Прилог 2),
- Доказ за регистрирана дејност (Прилог 3)
- Дозвола за основање и работа согласно Законот за супервизија на осигурувањето издадена од надлежен орган (Прилог 4)
- Потврди за навремена исплата на штети од осигурениците кои пријавиле штети по основ на осигурување кај економскиот оператор со кои економскиот оператор имал склучено договор за осигурување – минимум 3 (три) потврди (Прилог 5);
- Парафиран Нацрт - договор (Прилог 6)

7.4. Период на важност на понудата

Периодот на важност на понудата ќе изнесува **90 дена** од денот утврден како краен рок за поднесување на понудите за чие времетраење понудата во сите нејзини елементи е обврзувачка за понудувачот. Понудите кои содржат покус период на важност од тој утврден во оваа точка од тендерската документација ќе бидат отфрлени како неприфатливи.

7.5. Затворање на понудата

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на договорниот орган,
- го содржи бројот на огласот,
- во горниот лев агол стои ознака „Не отворај“, да не се отвора пред времето и датумот за отворањето на понудите.

Доколку двата плика не се затворени и обележани како што се бара, договорниот орган не презема одговорност за затворање или предвремено отворање на понудата. Понудите кои се отворени предвремено поради непридржување кон условите за затворање и обележување на истите ќе се отфрлат како неуредни.

7.6. Принцип на една понуда

Едно правно или физичко лице може да поднесе само една понуда, без оглед дали ја доставува поединечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

8. Критериум за доделување на договорот

Критериум за избор на најповолна понуда и доделување на договорот за јавна набавка е: **Најниска цена**

9. Електронска аукција

9.1. Договорот за јавна набавка ќе се додели со примена на постапка со барање за прибирање на понуди која ќе заврши со електронска аукција како последна фаза во постапката.

9.2. Подетални информации за електронската аукција:

Договорниот орган ќе користи електронска аукција како последна фаза во постапката со барање за прибирање на понуди. Предмет на електронската аукција е вкупната цена вклучувајќи ги сите трошоци и попусти и увозни царини, без ДДВ. Почетна цена на електронската аукција е најниската цена, од прифатливите понуди поднесени во првичната фаза од постапката.

Поканите за учество на аукцијата ќе се достават во електронска форма преку ЕСЈН по целосната евалуација на првичните понуди, до сите економски оператори кои доставиле прифатливи понуди во првата фаза од постапката и кои се регистрирани во ЕСЈН.

Поканата за учество на аукцијата ќе биде електронски испратена на адресата за е-пошта на лицето за контакт наведено во Образецот за понуда кое претходно е регистрирано во ЕСЈН.

Во поканата за учество на аукцијата ќе бидат содржани следниве податоци: почетната цена на аукцијата, односно најниската цена од првично поднесените понуди; датумот и часот на започнување и завршување на аукцијата; интервалот во кој ќе се спроведува негативното наддавање (минимална и максимална разлика во понудени цени).

10. Известување на понудувачите

Сите понудувачи кои учествувале во постапката за доделување на договор за јавна набавка со барање за прибирање на понуди ќе бидат писмено известени за изборот на најповолна понуда во рок од три дена од денот на донесување на одлуката за доделување на договорот за јавна набавка, а во прилог на известувањето договорниот орган ќе достави и примерок од одлуката. Економските оператори што учествувале во постапката имаат право на увид во извештајот од спроведената постапка.

11. Правна заштита

Секој понудувач кој има правен интерес за добивање на договорот за јавна набавка и кој претрпел или би можел да претрпи штета од евентуално прекршување на одредбите од овој закон, може да бара правна заштита против одлуките, дејствијата и пропуштањата за преземање дејствија од страна на договорниот орган во постапката за доделување на договор за јавна набавка, во согласност со условите и постапката предвидени со Законот за јавните набавки.

12. Завршување на постапката за доделување на договор за јавна набавка

12.1 Постапката за доделување на договор за јавна набавка завршува на денот на конечноста на одлуката за избор или за поништување на постапката.

ТЕХНИЧКА СПЕЦИФИКАЦИЈА

Осигурувањето опфаќа:

- Осигурување на целокупната опрема на Ревизорското тело на книговодствената вредност од ризик пожар и други опасности;
- Осигурување на компјутери и компјутерска опрема на Ревизорското тело со вклучен ризик од пожар, кражба и разбојништво;
- Потполно каско осигурување без франшиза со вклучен ризик кражба, провална кражба, противправно одземање на возило и разбојништво во сите европски земји без Р. Бугарија - 2 (две) патнички возила; и
- Осигурување на штети на моторни возила спрема трети лица (автоодговорност) со дополнително осигурување на возачот и патници (1+4) од последици на несреќен случај - незгода - 2 (две) патнички возила.

При одредување на предметот на осигурување земена е состојбата на попис со 31.12.2012 година и ново набавената компјутерска опрема со состојба 15.10.2013 година.

1. Спецификација на целокупната опрема, компјутерите и компјутерската опрема по групи:

Ред. Број	Предмет на осигурување	набавна вредност	исправка на вредноста	сегашна вредност
1	Опрема	2.355.438,32	1.351.290,07	1.004.148,25
1.1	Мебел	1.711.494,83	849.189,77	862.305,06
1.1.1	Метални регали	173.319,74	4.292,95	169.026,79
1.1.2	Опрема во кујна	42.496,74	12.845,72	29.651,02
1.1.3	Канцелариски мебел	1.495.678,35	832.051,10	663.627,25
1.2	Останата опрема	643.943,49	502.100,30	141.843,19
1.2.1.	Клима уреди,вентилатори	24.813,00	11.579,30	13.233,70
1.2.2	Мобилни телефони	122.275,38	53.978,15	68.297,23
1.2.3	Телефони и систем за видео надзор	155.496,28	95.184,02	60.312,26
1.2.4	Телефонски централи	341.358,83	341.358,83	0.00
2	Компјутерска опрема	9.352.671,63	6.910.018,72	2.442.653,91
2.1	Компјутери и електронски сметачи	9.352.671,63	6.910.018,72	2.442.653,91
Вкупна вредност на осигурени средства				3.446.802,16

2. Спецификација на возила

Марка и тип на возило	Рег. број	Волумен см ³	Снага KW	Год. на производ.	Места за седење	Набавна вредност	Отпишана вредност	Сегашна вредност
Рено Кангу	SK- 1016-AB	1461	63	2009	5	1.113.883,57	501.247,60	612.635,97
Рено Кангу	SK- 1017-AB	1461	63	2009	5	1.113.883,57	501.247,60	612.635,97
Вкупна вредност на осигурени средства								1.225.271,94

Напомена: Со понудата задолжително да се приложат општи и посебни услови за осигурување

Прилог 1 – Образец на понуда

[меморандум на понудувачот]

Врз основа на огласот број _____ објавен од страна на Ревизорското тело за ревизија на инструментот за претпристапна помош, за доделување договор за јавна набавка за услуга – осигурување на целокупната опрема на Ревизорското тело и осигурување на моторни возила во постапка со барање за прибирање на понуди со електронска аукција преку Електронскиот систем за јавни набавки (<https://www.e-nabavki.gov.mk>), и на тендерската документација, ја поднесуваме следнава:

П О Н У Д А

Дел I – Информации за понудувачот

I.1. Име на понудувачот: _____

I.2. Контакт информации

- Адреса: _____
- Телефон: _____
- Факс: _____
- Е-пошта: _____
- Лице за контакт: _____

I.3. Овластено лице: _____

I.4. Даночен број: _____

Дел II – Техничка и финансиска понуда

II.1.Согласни сме да ги понудиме следниве услуги:

1	2
Опис на позиција	Цена на услуга без ДДВ (годишна премија)
Осигурување на целокупната опрема на Ревизорското тело на книговодствената вредност од ризик пожар и други опасности	
Осигурување на компјутери и компјутерска опрема на Ревизорското тело со вклучен ризик од пожар, кражба и разбојништво;	
Потполно каско осигурување без франшиза со вклучен ризик кражба, провална кражба, противправно одземање на возило и разбојништво во сите европски земји без Р. Бугарија - 2 (две) патнички возила;	
Осигурување на штети на моторни возила спрема трети лица (автоодговорност) со дополнително осигурување на возачот и патниците (1+4) од последици на несреќен случај - незгода – 2 (две) патнички возила.	
Вкупна цена	

II.2. Според тоа, вкупната цена на нашата понуда, вклучувајќи ги сите трошоци и попусти изнесува: _____ [со бројки]
(_____) [со букви]
денари.

II.3. Во прилог ги доставуваме Општите и посебните услови за осигурување кои ги нудиме, и тоа:

_____.

II.4. Ги прифаќаме начинот и рокот на испорака утврдени во тендерската документација.

II.5. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

II.6. Со поднесување на оваа понуда, во целост ги прифаќаме условите предвидени во тендерската документација и приложениот нацрт – договор.

Место и датум

Овластено лице

(потпис и печат)

Прилог 2 – Изјава за сериозност на понудата

ИЗЈАВА

Јас, долупотпишаниот _____ [име и презиме], врз основа на член 47 став 1 од Законот за јавните набавки, а во својство на овластено лице на понудувачот _____, изјавувам дека во целост ја гарантирам содржината на понудата и дека понудата е валидна и правно обврзувачка за нас во сите нејзини делови до истекот на периодот на нејзината важност.

Исто така, изјавувам дека сум целосно свесен за последиците од прекршување на оваа изјава во случаите од член 47 став 6 од Законот за јавните набавки, што ќе доведе до издавање негативна референца од страна на договорниот орган против понудувачот во чие име и за чија сметка сум овластен да ја дадам оваа изјава.

Место и датум

Овластено лице

НАЦРТ ДОГОВОР

за набавка на осигурителни услуги - осигурување на целокупната опрема, компјутери и компјутерска опрема на Ревизорското тело, каско осигурување на моторни возила и осигурување на штети на моторни возила спрема трети лица (автоодговорност)

Склучен на _____ година, помеѓу:

I. ДОГОВОРНИ СТРАНИ

1. РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ ЗА ПРЕТПРИСТАПНА ПОМОШ, ул. Васил Главинов број 12/1 - ТЦЦ Плаза, 1000 Скопје, ЕМБС 6702031 застапувано од Главниот ревизор за ИПА, Лепосава Апостоловски Велинов, (во понатамошниот текст: Осигуреник) од една страна,

и

2. _____
(назив, адреса, седиште и држава)

застапуван/о од _____
(во понатамошниот текст: Осигурувач) од друга страна.

II. ПРЕДМЕТ НА ДОГОВОРОТ

Член 1

Со овој Договор се утврдуваат меѓусебните права и обврски на Осигуреникот и Осигурувачот во врска со извршување на услугата на:

- Осигурување на целокупната опрема на Ревизорското тело на книговодствената вредност од ризик пожар и други опасности;
- Осигурување на компјутери и компјутерска опрема на Ревизорското тело со вклучен ризик од пожар, кражба и разбојништво;
- Потполно каско осигурување без франшиза со вклучен ризик кражба, провална кражба, противправно одземање на возило и разбојништво во сите европски земји без Р. Бугарија - 2 (две) патнички возила; и
- Осигурување на штети на моторни возила спрема трети лица (автоодговорност) со дополнително осигурување на возачот и патници (1+4) од последици на несреќен случај - незгода - 2 (две) патнички возила.

III. ЈАЗИК НА ДОГОВОРОТ

Член 2

Јазик на Договорот и на другите документи кои претставуваат составен дел на Договорот е македонскиот јазик.

Јазик на целата комуникација во писмена форма помеѓу договорните страни е на македонски јазик.

IV. ВРЕДНОСТ НА ДОГОВОРОТ

Член 3

Вкупната вредност на Договорот, што претставува збир на поделните годишни премии за секоја поделно класа на осигурување изнесува _____ денари, односно:

- За осигурување на целокупната опрема на Ревизорското тело на книговодствената вредност од ризик пожар и други опасности (годишната премија) изнесува _____ денари,
- Осигурување на компјутери и компјутерска опрема на Ревизорското тело со вклучен ризик од пожар, кражба и разбојништво (годишната премија) изнесува _____ денари,
- Потполно каско осигурување без франшиза со вклучен ризик кражба, провална кражба, противправно одземање на возило и разбојништво во сите европски земји без Р. Бугарија - 2 (две) патнички возила (годишната премија) изнесува _____ денари, и
- Осигурување на штети на моторни возила спрема трети лица (автоодговорност) со дополнително осигурување на возачот и патниците (1+4) од последици на несреќен случај - незгода - 2 (две) патнички возила (годишната премија) изнесува _____ денари.

Согласно член 23 точка 6 од Законот за данок на додадена вредност, дејноста осигурување е ослободена од плаќање на данок, без право на одбиток на претходниот данок.

Цената на предметот на договорот од овој член е непроменлива до истекот на договорот или до негова целосна реализација.

V. НАЧИН, УСЛОВИ И РОКОВИ НА ПЛАЌАЊЕ

Член 4

Начин на плаќање е вирмански со доставување на фактура по извршената услуга со одложено плаќање во рок од 30 дена од денот на приемот на фактурата.

VI. РОК И НАЧИН НА ИЗВРШУВАЊЕ НА УСЛУГА

Член 5

Осигурувањето ќе се извршува континуирано во текот на годината, со краен рок за извршување _____ 2014 година и _____ 2015 краен рок за извршување за осигурувањето на штети на моторни возила спрема трети лица (автоодговорност) со дополнително осигурување на возачот и патниците.

Член 6

Осигурувачот се обврзува дека ќе ги изврши обврските од член 1 од овој Договор согласно Законот за супервизија на осигурувањето, Законот за задолжително осигурување во сообраќајот и Општите и посебните услови за осигурување за секоја поделно класа на осигурување донесени од страна на Осигурувачот.

VII. НАЧИН И РОК НА ИСПЛАТА НА ШТЕТИ

Член 7

Осигурувачот се обврзува штетата да ја исплати веднаш по извршена процена и доставена документација и/или фактура.

Врз основа на барање и претходна согласност на Осигуреникот, Осигурувачот се обврзува исплатата на штетите да ја изврши врз основа на уредни и веродостојни документи (плаќање со пресметка) директно на сервисот во кој би се извршила поправката на оштетеното моторно возило.

Врз основа на барање за надомест на средства потрошени за лекување и други трошоци за згрижување направени согласно прописите за здравствено осигурување истакнато од страна на правно лице кое врши работи на здравственото осигурување, по настанатата незгода кај возачот или патниците во возилото, Осигурувачот е должен да го плати надоместок во висината на овие трошоци, врз основа на уредни и веродостојни документи.

VIII. ОБЕМ НА ПОКРИТИЕ НА ОСИГУРУВАЊЕТО

Член 8

Осигурувачот се обврзува на Осигуреникот да му достави полиса на осигурување за сите услуги кои се предмет на осигурување и во која е утврден обемот на покритие на осигурувањето со важност од _____ 2013 година и _____ 2014 за осигурувањето на штети на моторни возила спрема трети лица (автоодговорност) со дополнително осигурување на возачот и патниците, согласно одредбите од член 1 и 3 од Договорот.

Член 9

Осигурувачот се обврзува при склучување на овој Договор да достави на Осигуреникот примерок од Општите и посебните услови за осигурување донесени од негова страна, бидејќи истите претставуваат составен дел на договорот за осигурување.

IX. ОПШТИ И ЗАВРШНИ ОДРЕДБИ

Член 10

Договорните страни можат да ги дополнат и/или изменат одредбите од овој договор само спогодбено во согласност со одредбите на Законот за јавни набавки и тендерската документација.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договор за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 11

Ниту една договорна страна нема право своите обврски да ги пренесе на трета страна, без взаемна писмена согласност.

Член 12

Овој Договор е составен во 4 (четири) примероци, од кои секоја страна задржува по 2 (два) примерока.

Овој Договор влегува во сила со денот на неговото склучување.

ОСИГУРЕНИК

Ревизорско тело за ревизија на
инструментот за претпристапна помош

ОСИГУРУВАЧ

Главен ревизор за ИПА

Лепосава Апостоловски Велинов

Составен дел на овој Договор е:

- а) Понудата на Носителот на набавката доставена по спроведената електронска аукција
- б) Полиса на осигурување за сите услуги кои се предмет на осигурување
- в) Општите и посебните услови за осигурување донесени од Осигурувачот